

ورک شیٹ - 1

مضمون نویس کا اقتباس پڑھنے کے بعد دی گئی جگہ پر لکھئے۔

ایک زمانہ تھا کہ لوگ فرش پر دستِ خوان بچھاتے، آلتی پالتی مار کر بیٹھتے اور کھانا کھاتے۔ پھر جو زمانہ بدلا تو ان کے نیچے کر سیاں اور سامنے میز بچھگئی جس پر کھانا چین دیا جاتا۔ مگر زمانہ بھی ایک حالت میں قیام نہیں کرتا۔ چنانچہ اب کی بار جو اس نے کروٹ بد لی تو سب سے پہلے پلیٹ کو ہتھیلی پر سجا کر اور سر و قد کھڑے ہو کر طعام سے ہم کلام ہونے کی روایت قائم ہوئی۔ پھر ٹھیل ٹھیل کر اس پر طبع آزمائی ہونے لگی۔ انسان اور جنگل کی مخلوق میں جو ایک واضح فرق پیدا ہو گیا تھا کہ انسان ایک جگہ بیٹھ کر کھانا کھانے لگا تھا جب کہ جنگلی مخلوق چراگا ہوں میں چرتی پھرتی تھی اور پرندے دانے دنکے کی تلاش میں پورے کھیت کو تختہ مشق بناتے تھے۔

ورک شیٹ - 2

مضمون نویسی کا اقتباس پڑھنے کے بعد دی گئی جگہ پر لکھئے۔

ہندوستان میں تلنگانہ کی تہذیب لگ بھگ پانچ ہزار سال کی تاریخ رکھتی ہے۔ یہ علاقہ کا کتبیہ، قطب شاہی اور آصف جاہی سلطنتوں کی حکمرانی میں بر صیر ہندوستان میں تہذیب و تمدن کا ایک نمائندہ مرکز بن کر ابھرا۔ حکمرانوں کی جانب سے فنون و ثقافت میں دلچسپی اور سرپرستی کی بناء پر تلنگانہ ایک منفرد کثیر تہذیبی خطہ بن گیا جہاں دو مختلف تہذیبیں باہمی طور پر ارتقاء پائیں اور تلنگانہ سطح مرفع دکن اور اس کے تہذیبی ورثے کا عالمبردار بن گیا۔ جس میں ورنگل اور حیدر آباد کو مرکزی حیثیت حاصل تھی۔ ان خطوط میں منائی جانے والی اہم تہذیبی تقریبات میں کاکتیہ اور دکنی تقاریب نمایاں ہیں۔ اس کے علاوہ مذہبی تہوار جو تلنگانہ میں منائے جاتے ہیں ان میں بونال، بیکما، دسہرہ، اگادی، سکنرانتی، میلا دالنی، محروم وغیرہ اہمیت کے حامل ہیں۔ ریاست تلنگانہ طویل عرصہ سے مختلف زبانوں اور تہذیبوں کا گھوارہ رہا ہے۔ اسے شمال کا جنوب اور جنوب کا شمال کہا جاتا ہے۔ اور یہ پانی گنگا جمنی تہذیب کے لیے دنیا بھر میں مشہور ہے۔ شہر حیدر آباد جو ریاست تلنگانہ کا صدر مقام ہے، چھوٹا ہندوستان کہلاتا ہے۔

ورک شیٹ - 3

مضمون نویسی کا اقتباس پڑھنے کے بعد دی گئی جگہ پر لکھئے۔

ہندوستانی تواریخ میں جن خواتین نے اہم مقام حاصل کیا ان میں رضیہ سلطانہ کا نام کئی باتوں میں سرفہrst ہے۔ رضیہ واحد خاتون تھی۔ جسے ولی کے تخت پر بیٹھنے اور سلطان ہند کا القب حاصل کرنے کا فخر حاصل ہوا، وہ اول اور آخر خاتون ہند تھی۔ جسے ہندوستان کے کافی بڑے حصہ پر شخصی حکومت کرنے کا شرف حاصل ہوا۔ اس کی حکومت شمال مغرب میں پشاور سے لے کر مشرق میں بہمن پتھر اور جنوب میں گجرات سے لے کر اڑیسہ تک پھیلی ہوئی تھی۔ کہا جاتا ہے کہ دنیا کی تاریخ میں اتنے بڑے ملک پر کسی دیگر عورت کو شخصی حکومت کرنا نصیب نہیں ہوا۔ رضیہ ہی اول اول خاتون تھی۔ جس نے اپنے سیاسی آقاوں کو اپنی مرضی کے مطابق چلنے پر مجبور کیا اور پرده ترک کر کے امور سلطنت کی گمراہی اور زنگہبانی کا ذمہ خود اپنے ہاتھوں میں لیا۔ ان تمام باتوں کے علاوہ اسے اول فارسی کوش اور بھی تسلیم کیا جاتا ہے اس کا تخلص شیریں تھا۔

ورک شیٹ - 4

مضمون نویسی کا اقتباس پڑھنے کے بعد دی گئی جگہ پر لکھئے۔

مرزا بودم بیگ سارے محلہ میں ”چچا گوم پھر“ کے نام سے مشہور تھے۔ ان کا یہ لقب ان کی یہ خصوصیت کی طرف اشارہ کرتا تھا کہ وہ ہر بات کو اتنا گھما پھرا کر کہتے تھے کہ سننے والوں کا سر چکر جاتا۔ وہ زیادہ سے زیادہ الفاظ میں اہم سے اہم مطلب بیان کرتے اکثر بیان ہی نہ کرتے۔ آدمی خلیق تھے۔ بات تو سیدھے منہ کرتے لیکن کبھی سیدھی بات نہ کرتے مثلًا اگر کسی شامت کے مارے نے پوچھ لیا کہ آج کون ساداں ہے؟ تو وہ یوں جواب دیتے ”دیکھئے پرسوں اتوار تھا اب پرسوں سے سات دن بعد پھر اتوار آئے گا۔ اس حساب سے دو دن بعد جمعرات ہوگی۔ کل پیر تھا اس وجہ سے آج تو منگل ہونا چاہئے۔ لیکن بہتر یہی ہے کہ آپ کوئی جنتزی دیکھ لیں۔ اس کے بعد اگر سوال پوچھنے والا بھاگ نہ کھڑا ہوتا یا چکرا کر گرنہ پڑتا تو کیا کرتا۔

ورک شیٹ - 5

مضمون نویسی کا اقتباس پڑھنے کے بعد دی گئی جگہ پر لکھئے۔

جب زبان زندگی ہر طرف سب کاموں کے لیے استعمال ہو تو خوب بھلتی پھلوتی ہے۔ اپنی قوم کی ذہنی صلاحیتوں اور تجربات سے پورا فائدہ اٹھاتی اور ان کی عکاسی کرتی ہے۔ ورنہ ٹھٹھر کر رہ جاتی ہے۔ ہماری زبان کے الفاظ کا سرمایہ، محاوارات اور کہاویں اس زمانے کی یادگار ہیں جب کہ یہ آزاد تھی۔ اس کے پر بندھے ہوئے نہیں تھے، جیسے کہ اب ہم نے اپنے اوپر انگریزی زبان کو مسلط کر لیا ہے۔ انگریزی بڑی اہم زبان ہے۔ ضرور اچھی طرح سیکھنی چاہئے، لیکن یہ ہماری زبان نہیں بن سکتی۔ دیکھئے سرسید احمد خاں نے جو ہماری قوم میں جدید تعلیمی تحریک کے بانی تھے، اب سے سورس پہلے کیا سچی بات کہی تھی:
